

Marakatha Sri Lakshmi

Ganapathi Prapatti

మరకత శ్రీ లక్ష్మీగణపతి

ప్రపత్తి:

సౌముఖ్యనామపరివర్ధితమంత్రరూపౌ

వైముఖ్యభావపరిమార్జన కర్మబద్ధౌ

ప్రాముఖ్యకీర్తి వరదాన విధానకర్మౌ

లక్ష్మీగణేశచరణౌ శరణం ప్రపద్యే || 1 ||

శ్రేష్ఠైకదంతగజరూపనిజానుభావ్యౌ

గోష్ఠీప్రపంచితపునీతకథాప్రసంగౌ

ప్రోష్ణప్రదాయక సమున్నతభద్రరూపౌ

లక్ష్మీగణేశచరణౌ శరణం ప్రపద్యే || 2 ||

రాజద్విలాసకపిలాహ్వాయరూపభాసౌ

భ్రాజత్కళానివహసంస్తుతదివ్యరూపౌ

సౌజన్యభాసురమనోవిషయప్రభాసౌ

లక్ష్మీగణేశచరణౌ శరణం ప్రపద్యే || 3 ||

విభ్రాజదాత్మగజకర్ణికయా సువేద్యౌ

శుభ్రాంశు సౌంయరుచిరౌ శుభచింతనీయా

అభ్రంకషాత్మమహిమౌ మహనీయవర్ణౌ

లక్ష్మీగణేశచరణౌ శరణం ప్రపద్యే || 4 ||

లంబోదరాత్మకతనూవిభవానుభావ్యౌ

బింబాయమానవరకాంతిపథానుగంయౌ

సంబోధితాఖిల చరాచరలోకదృశ్యౌ

లక్ష్మీగణేశచరణౌ శరణం ప్రపద్యే || 5 ||

దుష్టాసురేషు వికటీకృతనైజరూపౌ

శిష్టానురంజనచణౌ శిఖరాయమాణౌ

సృష్టిస్థితిప్రళయకారణకార్యమగ్నౌ

లక్ష్మీగణేశచరణౌ శరణం ప్రపద్యే || 6 ||

నిర్విఘ్నరాజితపథౌ నియమైకవేద్యౌ

గర్వాపనేయచరితౌ గణరాడ్విసోదౌ
సర్వోన్నతౌ సకలపాలనకర్మశీలౌ
లక్ష్మీగణేశచరణౌ శరణం ప్రపద్యే || 7 ||

గాణాధిపత్యపదవీప్రవిభక్తదీపౌ
ప్రాణప్రదానకుశలౌ ప్రవిలాసభావౌ
త్రాణోత్సుకౌ నిరతభాగ్యవిధానశీలౌ
లక్ష్మీగణేశచరణౌ శరణం ప్రపద్యే || 8 ||

ప్రాగ్దూమకేతువరనామ విరాజమానౌ
స్వాధీనకర్మకుశలౌ సమభావభావ్యౌ
బాధానివారణచణౌ భవబంధనాశౌ
లక్ష్మీగణేశచరణౌ శరణం ప్రపద్యే || 9 ||

ఈశౌ గణాధిపతి దివ్యపథానుగంయౌ
రాశీకృతాత్మగుణభాగ్యవివర్ధమానౌ
ఆశాంతదీప్తివిభవౌ సుకృతాత్మదృశ్యౌ
లక్ష్మీగణేశచరణౌ శరణం ప్రపద్యే || 10 ||

మౌళీందుకాంతివిశదీకృతతత్త్వభాసౌ

కేళీవిలాసరుచిరౌ కమనీయశోభౌ

వ్యాలోలభక్తిరమణౌ వరదానశీలౌ

లక్ష్మీగణేశచరణౌ శరణం ప్రపద్యే || 11 ||

శ్రేష్ఠాగజాననపురాణకథావిలీనౌ

శ్రేష్ఠప్రభావలయినౌ చిరదీప్తిభాసౌ

శ్రేష్ఠాత్మతత్త్వ చరితౌ శివదానశీలౌ

లక్ష్మీగణేశచరణౌ శరణం ప్రపద్యే || 12 ||

శ్రీవక్రతుండముఖకాంతిసమానభాసౌ

భావోన్నతిప్రథిత సంస్తవనీయశోభౌ

సేవానురక్తజనతావనకర్మదక్షౌ

లక్ష్మీగణేశచరణౌ శరణం ప్రపద్యే || 13 ||

శూర్వోపమాన నిజకర్ణవిలేఖ్యవర్ణౌ

దర్పాపనోదనచణౌ దరహాసశోభౌ

కర్పూర సాయవిమలౌ కరుణావిలాసౌ

లక్ష్మీగణేశచరణౌ శరణం ప్రపద్యే || 14 ||

హేరంబనామపఠనేన విరాజమానౌ

ప్రారంభకార్యఫలదాన సమర్చనీయా

శ్రీరంయకాంతివిభవౌ చిరకీర్తినిష్ఠౌ

లక్ష్మీగణేశచరణౌ శరణం ప్రపద్యే || 15 ||

స్కందాగ్రజత్వపదవీవిలసత్ ప్రభావౌ

మందారసుందర సుమార్చితదివ్యరూపౌ

కుందోపమౌ కవిజనాత్మవిలాసహాసౌ

లక్ష్మీగణేశచరణౌ శరణం ప్రపద్యే || 16 ||

ఇతి శ్రీ మరకత లక్ష్మీగణపతి ప్రపత్తిః సంపూర్ణా |